

L-Istatwa ta' San Ġużepp fil-Knisja ta' Bormla



Jikteb Joseph R. Gatt

L-iskultur u disinjatur Abram Gatt (1863-1944) halla l-aqwa xoghlijiet tiegħu f'Bormla, fosthom l-istatwa ta' San Ġużepp. Din naqqaxha fl-1903, f'injam mixtri mit-Tarzna fejn kien jahdem.

L-istatwa hija spirata mill-arti barokka u għad li Abram Gatt żamm l-istil tradizzjonali, ipprova jkun originali. Hu hadimha fuq disinn u abbozz tiegħu stess u għaraf inaqqaxha b'sengħa kbira f'qagħda u sura differenti minn dawk li s-soltu naraw. Iz-żewġ figuri hdejn xulxin bl-ishab tahtom imserrhin fuq pedestall, disinn tiegħu wkoll u mdawwar b'erba' gastri. Il-Fratellanza ta' San Ġużepp kisbet statwa għal qalbha.

Fil-5 ta' April 1903 l-istatwa ta' San Ġużepp kienet giet esposta għal xi jiem fil-Palazz ta' L-Esebizzjoni, li dak iż-żmien kien quddiem il-Kon-Katidral ta' San Ġwann, il-Belt. Kienet giet milqugħa tajjeb hafna u ntgħoġbot minn kull min raha. Għall-merti li kiseb b'din l-istatwa Abram Gatt gie mogħti midalja u ċertifikat mis-Socjetà ta' l-Arti u Manifattura.

Il-Hadd, 21 ta' Ġunju 1903, wara nofsinhar, l-istatwa kienu għaddewha b'dimostrazzjoni kbira mit-toroq prinċipali ta' Bormla akkompanjata mill-Banda San Ġorġ ta' Bormla. B'ferħ kbir twasslet fuq iz-zuntier tal-knisja parrokkjali fejn giet imbierka.



Minn ġurnali tas-snin 1909-1910 insiru nafu li bit-habrik tal-Prokurtur Salvu Gauci u xi devoti ohra, il-festa f'għieh San Ġużepp bidet tikber kull sena. Naqraw li l-knisja kienet tintrama mill-ahjar u l-Prof. Mro. Paolino Vassallo kien imexxi l-mużika tal-knisja. Il-Banda San Ġorġ kienet tagħmel programm fi *Piazza Antico Mercato* (illum Pjazza Paolino Vassallo).

Festi Ċinkwantinarji – Ġunju 1920

F'għeluq il-hamsin sena minn meta l-Papa Piju IX

pproklama lil San Ġużepp Patrun tal-Knisja Universali, f'Bormla kienu saru festi kbar. Il-knisja kienet armata sewwa u l-vara tqieghdet taht il-pavaljun tal-Kunċizzjoni. Fil-quddiesa kantata kien ha sehem l-Arcisqof Mons. Mauro Caruana u fil-purċissjoni bil-vara kienu hadu sehem ukoll il-Fratellanzi ta' San Ġużepp tal-Kalkara, ta' l-Isla, tal-Birgu, tal-Karmnu tal-Belt u tar-Rabat. Il-mużika tas-settena kienet f'idejn is-Surmast Paolo Vella u dik ta' nhar il-festa kienet tmexxiet mill-Prof. Mro. Paolino Vassallo. Kienu żżejnu t-triqat principali u hadu sehem hames baned fosthom dik ta' San Ġorg ta' Bormla.



*Messal ta' San Ġużepp,
disinn tas-Surmast Abram Gatt*

Tagħrif lehor

Fil-gwerra l-vara ttiehdet f'Haż-Żebbuġ biex tkun imharsa mill-qilla ta' l-ghadu u f'nhar San Ġużepp, l-1 ta' Mejju 1957, festa ta' San Ġużepp Haddiem ittiedet il-Furjana għall-festa li kienet issir fuq il-Fosos.

F'Diċembru 1980 kienu serqulha d-deheb u l-fidda li kellha fuqha u finniċċa. Fl-1992 giet imġedda mill-istatwarju Michael Camilleri Cauchi u ttiehdet Ghawdex fl-istudju tieghu.

Is-solennità ta' San Ġużepp kienet u ghadha ssir fid-19 ta' Marzu (fi żmien ir-Randan) iżda f'Bormla l-festa kienet issir fit-tielet Hadd wara l-Ghid il-Kbir bil-purċissjoni filghaxija. Mis-snin 70 il-purċissjoni bdiet issir wara l-quddiesa filghodu l-Hadd. Mis-sena 1996 bdiet issir il-Ġimgha filghaxija bil-purċissjoni wara l-quddiesa.

Abram Gatt tweled f'Bormla fl-4 ta' Ottubru 1863 u miet f'Haż-Żebbuġ fit-28 ta' Mejju 1944. Midfun fiċ-ċimiterju ta' Santa Marija Addolorata, Raħal Ġdid. Ismu jibqa' mfakkar u mfahhar fl-istatwi u xoghlijiet li halla warajh.